



மலேசியாவில் ஒத்திகையின் போது பயங்கரம்: ஹெலிகாப்டர்கள் ஒன்றுடன் ஒன்று மோதிய விபத்தில் 10 பேர் உயிரிழப்பு ...2-ம் பக்கம்

கெஜ்ரிவால், கவிதாவின் நீதிமன்ற காவல் மே 7 வரை நீட்டிப்பு ...3-ம் பக்கம்

ஐ.பி.எல். தொடரில் 200 விக்ெட்கள் வீழ்த்திய முதல் வீரர்: புதிய சாதனை படைத்தார் ராஜஸ்தான் வீரர் சஹால் ...7-ம் பக்கம்



● உலகப்புகழ் பெற்ற மதுரை சித்திரை திருவிழாவின் முத்தாய்ப்பு நிகழ்ச்சியான அழகர் ஆற்றில் இறங்கும் வைபவம் நேற்று கோலாகலமாக நடைபெற்றது. அப்போது அழகர் பச்சை பட்டு உடுத்தி ஜொலிக்கும் தங்கக் குதிரை வாகனத்தில் காலை 6.02 மணியளவில் வைகை ஆற்றில் இறங்கினார். பச்சை பட்டு உடுத்தி இறங்கினால் நாடு செழிப்பாக இருக்கும் என்பது ஐதீகம்.

குலுங்கியது மதுரை மாநகர்: பச்சைப் பட்டு உடுத்தி வைகை ஆற்றில் இறங்கினார் கள்ளழகர்

மதுரை, ஏப். 24 - சித்ரா பவுர்ணமியாம் நேற்று பச்சை பட்டு உடுத்தி கள்ளழகர் வைகை ஆற்றில் இறங்கினார். ஆற்றுப் பகுதியில் திரண்டிருந்த லட்சக்கணக்கான பக்தர்கள் 'கோவிந்தா, கோவிந்தா, மாயவதாரா, அழகர்மலையானே' என உணர்ச்சிப் பெருக்கில் விண்ணதிர கோஷங்கள் எழுப்பினர்.

அழகர்கோவில் கள்ளழகர் கோயிலில் சித்ரையைத் திருவிழா முதல் நாள் ஏப்.19ல் காப்புக் கட்டுதல் திருவிழா உலாவுடன் தொடங்கியது. மூன்றாம் நாள் ஏப்.21-ம் தேதி மண்டலக் முனி வரங்குமோட்சம் அளிக்க சந்திரராஜ பெருமான் கள்ளழகர் வேடத்தில் கண்டாங்கிட்டு உடுத்தி நேரிக்ம்புடன் தங்கப் புல்லக்கில் மதுரைக்கு புறப்பட்டார். அங்கு ராஜ கோபுர வாசலிலுள்ள பதினெட்டாம்படி கருப் பணசாமியிடம் உத்தரவு பெற்று புறப்பட்டார்.

பின்னர் கோயில் கோட்டைவாசலில் நடைபெறும் போது கள்ளழகர் கண்காணிப்புக்குள்ளாகி கள்ளழகர் புறப்பட்டார்.

இதற்கிடையில், வைகை ஆற்றில் கள்ளழகரை வரவேற்கும் வகையில் எழுந்த தாணிக்காரத்தெரு வீரராகவப் பெருமான் வெள்ளிக் குதிரையில் காலை 5.03 மணிக் வைகை ஆற்றிலுள்ள சந்திப்பு மண்டலத்தில் எழுந்தருளினார்.

நேற்று முன்தினம் (கடைசி பக்கம் பார்க்க)

பார்லி. தேர்தல்: கேரளா உள்ளிட்ட 13 மாநிலங்களில்

2-ம் கட்ட பிரசாரம் இன்றோடு நிறைவு

வரும் 26-ம் தேதி வாக்குப்பதிவு

டெல்லி, ஏப். 24 - பாராளுமன்ற மக்களவை தேர்தல்களான 2-ம் கட்ட பிரசாரம் இன்று மாலை யுடன் ஓய் கிறது. 13 மாநிலங்களில் 89 தொகுதிகளில் வேட்பாளர்கள் இறுதிக்கட்ட வாக்குச்சேகரிப்பில் ஈடுபட்டு வருகின்றனர்.

முதல்கட்ட தேர்தல்...

18-வது பாராளுமன்ற மக்களவை தேர்தல் ஏப்ரல் 19-ம் தேதி தொடங்கி ஜூன் 1-ம் தேதி வரை நடைபெறுகிறது. ஏப்ரல் 19-ம் தேதி தமிழ்நாடு, புதுவை உட்பட 21 மாநிலங்கள், யூனியன் பிரதேசங்களில் வாக்குப்பதிவு பொதுவாக அமைதியாக நடைபெற்றது.

பாராளுமன்ற மக்களவை தேர்தலின் 2-வது கட்டமாக 13 மாநிலங்களில் மொத்தம் 89 தொகுதிகளில் ஏப்ரல் 26-ல் வாக்குப்பதிவு நடைபெற உள்ளது.

2-வது கட்டமாக கேரளா, கர்நாடகா உட்பட 13 மாநிலங்களின் 89 தொகுதிகளில் வரும் 26-ம் தேதி வாக்குப்பதிவு நடைபெறுகிறது. 89 தொகுதிகளில் இறுதிக்கட்ட பிரசாரம் உச்சகட்டமாக நடைபெற்று வருகிறது. கேரளாவில் 20 தொகுதிகளில் வாக்குப்பதிவு நடைபெற உள்ளது.

2-ம் கட்ட தேர்தல்...

அஸ்ஸாம்: 5 (மொத்தம் 14 தொகுதிகள்), பீகார்: 5 (மொத்தம் 40), சத்தீஸ்கர்: 3 (மொத்தம் 11), கர்நாடகா: 14 (மொத்தம் 28), கேரளா: மொத்தம் 20 இடங்கள், மத்திய பிரதேசம்: 7 (மொத்தம் 29), மகாராஷ்டிரா: 8 (மொத்தம் 48), மணிப்பூர்: 1 (மொத்தம் 2), ராஜஸ்தான்: 13 (மொத்தம் 25), திரிபுரா: 1 (மொத்தம் 2), உத்தரப் பிரதேசம்: 8 (மொத்தம் 80), மேற்கு கர்: 3 (மொத்தம் 42), ஜம்மு மற்றும் காஷ்மீர்: 1 (மொத்தம் 5), தீஸ்கர் - ராஜநந்த்கான், மகாசமுந்த், காங்கர், காநாடகா - உடுப்பி சிக்கல், ஹாசன், தட்சிண கன்னடா, சித்ரதூர்கா, தும்கூர், மண்டியா, மைசூர், சாமராஜநகர், பெங்களூர் நூர், பெங்களூர் வடக்கு, மத்திய பெங்களூர், பெங்களூர் தெற்கு, சிக்கப்பள்ளி, கோலார், மத்திய பிரதேசம் - திகம்கர், தாமோஹ், கஜூராஹோ, சத்தா, ரேவா, ஹோஷங்காபாத், பெதூல், மகாராஷ்டிரா - புல்தானா, அகோலா, அமராபதி, வர்தா, யாவத்மால் - வாஷிம், ஹிங்கோலி, நாந்தேட், பர்பானி, மணிப்பூர் - அவுட்டர் மணிப்பூர்.

89 தொகுதிகள் விவரம்...

அஸ்ஸாம் - தார்ராங், உடல்குரி, திபு, கர்ம்கஞ்ச், சில்சாரா, நாகோன், பீகார் - கிஷன்கஞ்ச், கதிஹார், பூர்னியா, பாகல்பூர், பாங்கா, சத்தீஸ்கர் - ராஜநந்த்கான், மகாசமுந்த், காங்கர், காநாடகா - உடுப்பி சிக்கல், ஹாசன், தட்சிண கன்னடா, சித்ரதூர்கா, தும்கூர், மண்டியா, மைசூர், சாமராஜநகர், பெங்களூர் நூர், பெங்களூர் வடக்கு, மத்திய பெங்களூர், பெங்களூர் தெற்கு, சிக்கப்பள்ளி, கோலார், மத்திய பிரதேசம் - திகம்கர், தாமோஹ், கஜூராஹோ, சத்தா, ரேவா, ஹோஷங்காபாத், பெதூல், மகாராஷ்டிரா - புல்தானா, அகோலா, அமராபதி, வர்தா, யாவத்மால் - வாஷிம், ஹிங்கோலி, நாந்தேட், பர்பானி, மணிப்பூர் - அவுட்டர் மணிப்பூர்.

ராஜஸ்தான் - உ.பி...

ராஜஸ்தான் - டோங்க்...

அதிகரித்த சர்க்கரை அளவு:

அரவிந்த் கெஜ்ரிவாலுக்கு இன்சலின் செலுத்தப்பட்டது

புதுடெல்லி, ஏப். 24 - அதிகரித்த சர்க்கரை அளவை அடுத்து சிறையில் இருக்கும் டெல்லி முதல்வர் கெஜ்ரிவாலுக்கு இன்சலின் செலுத்தப்பட்டது.

டெல்லி அரசின் கவலைகொள்கை தொடர்புடைய பணமோசடி வழக்கில் அமலாக்கத்துறையால் கைது செய்யப்பட்டு திகார் சிறையில் வைக்கப்பட்டுள்ள டெல்லி முதல்வர் அரவிந்த் கெஜ்ரிவால், தனக்கு சிறையில் இன்சலின் வழங்குவதில்லை என கடந்த வெள்ளியன்று (ஏப். 19) பகிரங்கமாக குற்றஞ்சாட்டியிருந்தார்.

இதன் காரணமாக தனக்கு ரத்தத்தில் சர்க்கரை அளவு தொடர்ந்து அதிகரித்து வருவதாகவும் கவலை தெரிவித்திருந்தார்.

டெல்லி முதல்வர் அரவிந்த் கெஜ்ரிவாலுக்கு திகார் சிறை நிர்வாகம் இன்சலின் வழங்கக் கோரி ஆம் ஆத்மி கட்சி சார்பில் குரையிறுக்கி மூலம் கண்டன ஆர்ப்பாட்டும் நடைபெற்றது. டைப்-2 நீரிழிவு நோயாளியான கெஜ்ரிவால் சர்க்கரை அளவு 320 ஆக அதிகரித்த பிறகு தான் இன்சலின் அளிக்கப்பட்டதாக ஆம் ஆத்மி கட்சி கூறியது.

இதனை அடுத்து 2 யூனிட்கள் இன்சலின் ஊசி மூலம் கெஜ்ரிவாலுக்கு செலுத்தப்பட்டுள்ளது. டெல்லி முதல்வர் அரவிந்த் கெஜ்ரிவாலுக்கு இன்சலின் செலுத்தப்பட்டதை திகார் சிறை நிர்வாகமும் உறுதிப்படுத்தியுள்ளது.

பறவைக் காய்ச்சல், அம்மை நோய் பாதிப்புகள்: அரசு மருத்துவமனைகளில் 3 லட்சம் மருந்துகள் இருப்பு

சென்னை, ஏப். 24 - கோடை காலத்தில் ஏற்படும் பறவைக் காய்ச்சல், அம்மை பாதிப்புகளுக்கு சிகிச்சையளிக்க அரசு மருத்துவமனைகளில் 3 லட்சம் மருந்துகள் இருப்பு வைக்கப்பட்டுள்ளதாக பொது சுகாதாரத் துறை தெரிவித்துள்ளது.

கோடைக்காலம் வந்தாலே வெயிலின் தாக்கத்தால் அம்மை, காலரா, பொன்னாக்கு வீங்கி உள்ளிட்ட பாதிப்புகள் உள்ளிட்ட வைரஸ் பாதிப்புகள் அதிகரிக்கும். அந்த வைரஸின் பாதிப்புகள் அதிகரிக்க தொடங்கியுள்ள இந்நிலையில் கோடை மாநிலத்தில் பரவி வரும் பறவைக் காய்ச்சலானது அச்சுறுத்தலை ஏற்படுத்தியுள்ளது. H5N1 வகை வைரஸ் மூலம் ஏற்படும் அந்த பாதிப்பு மனிதர்களுக்கு பரவ வாய்ப்புள்ளது. இவை அனைத்துக்கும் ஒசுல்டாமியர் உள்பட சில வைரஸ் எதிர்ப்பு மருந்துகள் வழங்கப்படுகின்றன. அவை போதிய எண்ணிக்கையில் இருப்பில் உள்ளதாக பொது சுகாதாரத் துறை இயக்குநர் டாக்டர் செல்வவிநாயகம் தெரிவித்துள்ளார்.

இதனிடமிருந்து பாதுகாப்பு மற்றும் கூறியதாவது.. ஆண்டுதோறும் கோடை காலத்தில் தட்டம்மை, சின்னம்மை பாதிப்புகள் அதிகரிப்பது வழக்கமான ஒன்றுதான். அதனைக் கட்டுப்படுத்தும் விதமாக அனைத்து மருத்துவமனைகள், ஆரம் ப சுகாதார நிலையங்களில் 3 லட்சத்துக்கும் அதிகமான வைரஸ் எதிர்ப்பு மருந்துகள் இருப்பு வைக்கப்பட்டுள்ளன.

இதைத் தவிர, காய்ச்சலுக்கு வழங்கப்படும் பாராசிட்டமால் மாத்திரைகளும் தேவையான அளவு உள்ளன. பாதிப்பு அதிகம் உள்ள இடங்களில் நடமாடும் மருத்துவக் குழுக்கள் அனுப்பி வைக்கப்படும். ஒருவரிடமிருந்து மற்றொருவருக்கு தொற்று பரவாமல் தடுப்பது எப்படி என்பது குறித்த விபரம் பற்றி தெரிவித்தார்.

தடையில்லாமல் குடிநீர் வழங்குவது குறித்து தலைமைச் செயலாளர் ஆலோசனை

சென்னை, ஏப். 24 - தடையில்லாமல் குடிநீர் வழங்குவது தொடர்பாக தலைமைச் செயலாளர் சிவதாஸ் மீனா தலைமையில் ஆலோசனை நடைபெற்று வருகிறது. ஆலோசனையில் 12 மாவட்ட கலெக்டர்கள் பங்கேற்றனர். கோடை காலத்தில் ஏற்படும் குடிநீர் பற்றாக்குறையை சமாளித்து தடையில்லா குடிநீர் விநியோகிப்பது தொடர்பாக ஆலோசிக்கப்படும் எனத் தகவல் வெளியாகி உள்ளது.



● மதுரை வைகை ஆற்றில் நேற்று அழகர் பச்சை பட்டு உடுத்தி தங்க குதிரை வாகனத்தில் இறங்கினார். அப்போது பக்தர்கள் அவர் மீது தண்ணீர் பீச்சி அடித்து தங்கள் பக்தியை வெளிப்படுத்தினார்கள்.

மதுரை மாவட்ட அரசுப் பள்ளிகளில் சுற்றுச்சூழல் துறையின் சார்பில் காய்கறி தோட்டங்கள் அமைப்பு



திருமங்கலம்.ஏப்.24. மத்திய சுற்றுச்சூழல், வனம் மற்றும் காலநிலை மாற்றத்துறையின் வழிகாட்டுதலுக்கு இணங்க தமிழ்நாடு சுற்றுச்சூழல் மற்றும் காலநிலை மாற்றத்துறை சார்பில் சுற்றுச்சூழல் கல்வி திட்டம் 2023-24-ன் கீழ் மதுரை கல்வி மாவட்ட தேசிய பசுமைப்படை மற்றும் மதுரை மாவட்டம், அரசு ஆதிதிராவிடர் நல மேல்நிலை பள்ளி நாச்சிகுளம் மற்றும் அரசு உயர்நிலைப்பள்ளி வேடர் புளியங்குளம் ஆகிய மூன்று பள்ளிகளில் காய்கறி தோட்டம் கிறப்பாக அமைக்கப்பட்டு அதன் துவக்க நிகழ்ச்சி மற்றும் பயன்பாட்டிற்கு வழங்கும் நிகழ்வு நேற்று சிறப்பாக நடைபெற்று நிகழ்ச்சிக்கு திருமங்கலம் கிரீன் டிரஸ்ட் நிர்வாக இயக்குனரும் மதுரை கல்வி மாவட்ட தேசிய பசுமைப்படை ஒருங்கிணைப்பாளருமான எம். எஸ்.பி. குமுந்தை வேல் தலைமை தாங்கினார். இந்நிகழ்வில் மேற்படி பள்ளிகளின் தலைமையாசிரியர்கள் பரஞ்சோதி தேவிட, இந்து சேனன் மற்றும் உதவி தலைமையாசிரியை இந்துமதி ஆகியோர் முன்னிலை வகித்தனர்.

இந்நிகழ்வில் மேற்படி பள்ளிகளின் தேசிய பசுமைப்படை ஆசிரிய ஒருங்கிணைப்பாளர்கள் தேசிய பசுமைப்படை மாணவ மாணவிகள் கலந்து கொண்டனர். இந்த காய்கறி தோட்டத்தில் சுற்றுச்சூழல் மற்றும் காலநிலை மாற்றத்துறை சார்பில் கத்தரி, தக்காளி, வெண்டை, அவரை, பூசணி, புடலை, கரை, எலுமிச்சை, கருவேப்

திருமலைக்கேணியில் சித்ரா பவுர்ணமி விழா



நத்தம், ஏப். 24. திண்டுக்கல் மாவட்டம் நத்தம் அருகே திருமலைக்கேணி கப்பிரமணிய சுவாமி கோவிலில் சித்ரா பவுர்ணமி விழா நடந்தது. இதையொட்டி முருகப் பெருமானுக்கு பால், பழம், பன்னீர், புஷ்பம், இளநீர், விபூதி உள்ளிட்ட 16 வகையான அபிஷேகங்களும், தீபாராதனைகளும் நடந்தது. ராஜாங்க திருக்கோலத்தில் முருகப்பெருமான் பக்தர்களுக்கு அருள்பாலித்தார். விழாவில் சுற்றுலாத்துறை மற்றும் வெளி மாவட்ட பகுதிகளிலிருந்தும் ஏராளமான பக்தர்கள் கோவிலுக்கு வந்திருந்து சாமி தரிசனம் செய்தனர். தொடர்ந்து அவர்களுக்கு அன்னதானம் வழங்கப்பட்டது.



● அருப்புக்கோட்டை ஆயிரம் கண் மாரியம்மன் கோவில் பங்குனி பொங்கல் கொடியேற்றத்தை முன்னிட்டு பொதுமக்கள் பாலுடம் எடுத்து அம்மனுக்கு அபிஷேகம் செய்தனர்.

திண்டுக்கல் அருகே குடகனாற்றில் மஞ்சள் பட்டு உடுத்தி குதிரை வாகனத்தில் அழகர் இறங்கினார் : ஏராளமான பக்தர்கள் பங்கேற்று பரவசம்

திண்டுக்கல் ஏப்ரல் :-24. திண்டுக்கல் மாவட்டம் தாடிக்கொம்பு ஸ்ரீ சௌந்தரராஜா பெருமான் கோவில் சித்ரரை பெளர்ணமி திருவிழா விளை முன்னிட்டு குடகனாற்றில் மஞ்சள் பட்டு உடுத்தி குதிரை வாகனத்தில் அழகர் குடகனாற்றில் இறங்கினார்.



திண்டுக்கல் மாவட்டம் தாடிக்கொம்பு சௌந்தரராஜா பெருமான் திருக்கோயிலின் சித்ரா பெளர்ணமி திருவிழா வெகு விமரிசியாக தொடங்கி உள்ளது. நேற்று தாடிக்கொம்பு சௌந்தரராஜா பெருமான் கோவிலில் குதிரை வாகனத்தில் தாடிக்கொம்பு மற்றும் கிராமப்புறங்களில் உலா வந்து பகவதி அம்மன் கோவிலில் இரவு தங்கினார். பின்னர் நேற்று காலை தாடிக்கொம்பில் உள்ள குடகனாற்றில் தங்க குதிரை வாகனத்தில் மஞ்சள் பட்டு உடுத்தி சபரத்தில் பக்தர்கள் தங்களை தோளில் சுமந்து ஆற்றில் இறங்கும் எதிர்ப் சேவை நடைபெற்றது.

ஐந்து ஆண்டுகளுக்கு பின்னர் அழகர் ஆற்றில் இறங்கும் வைபவம் வெகு விமரிசியாக நடைபெற்றதால் ஏராளமான ஆயிரக்கணக்கான பக்தர்கள் கலந்து கொண்டு சாமி தரிசனம் செய்தனர்.

50 ஆண்டுகளுக்கு பின்னர் 18-ஆம் படித்துறை தெரிந்து, இயற்கையான ஊற்று நீரில் அழகர் ஆற்றில் இறங்கியது மேலும் சிறப்பை கூட்டியது. பின்னர் ஆற்றை கடந்தவுடன் ஆற்றங்கரை மீல் உள்ள மண்டபத்தில் பக்தர்களுக்கு காட்சியளித்தார். பின்னர் குதிரை வாகனத்திலிருந்து பல்லக்கில் எழுந்தருளி திண்டுக்கல் பிரதான சாலையில் அகரம், தாடிக்கொம்பு ஆகிய பகுதிகளில் அமைக்கப்பட்ட மண்டபங்களில் எழுந்தருளிணர். இதில் அப்பகுதி மக்கள் அழகருக்கு தேங்காய் பழம் நெய்வேத்தியம் வைத்து அபிஷேகம் ஆராதனை நடைபெற்றது. தொடர்ந்து திண்டுக்கல்

பரமக்குடி சித்திரை திருவிழாவில் சுந்தராஜபெருமான் அரக்குக் கலர் பட்டு உடுத்தி கள்ளழகர் வைகை ஆற்றில் இறங்கினார்



பரமக்குடி.ஏப்.24. பரமக்குடி ஸ்ரீ சுந்தராஜப் பெருமான் கோவிலின் சித்திரைத் திருவிழா, கடந்த 18 -ம் தேதி காப்புக் கட்டுடன் தொடங்கியது.

திருவிழாவின் முக்கிய நிகழ்வான நேற்று வண்ண மலர்களால் அலங்கரிக்கப்பட்ட பூப் பல்லக்கில் சுந்தரராஜப் பெருமான் அரக்குக் கலர் பட்டுத்தி வெள்ளி கிண்ணத்தில் அவல் பயசம் சாப்பிட்டு கள்ளழகர் திருக்கோலத்துடன் நூற்றுக்கணக்கான தீவட்டிகள் மற்றும் வாணவேடிகைகளுடன் கோவிந்தா! கோவிந்தா! என்ற பக்தர்களின் கோஷங்களுக்கிடையே கள்ளழகர் கோலத்தில் குதிரை வாகனத்தில் எழுந்தருளி ஆயிரக்கணக்கான பக்தர்களுக்கு அருள் பாலித்தார். அதுசமயம், பக்தர்கள் விரதம் இருந்து மஞ்சள் நீர் பீச்சாங்குழல் துருத்தி மூலம் கள்ளழகர் மீது தண்ணீர் பீச்சி நேர்த்திக்கடன் செலுத்தினர். தொடர்ந்து பல்வேறு மண்டகப் படிக்களில் எழுந்தருளி பக்தர்களுக்கு காட்சி அளித்த பெருமான், நேற்று இரவு வண்டியூர் என்னும் காக்காத்தி தோப்பு மண்டகப் படியினை சென்றடைந்தார். அங்கு பெருமானுக்கு சந்தனக் காப்பு அலங்காரம் மற்றும் விசேஷ தீபாரதனைகள் நடந்தன.

முன்னதாக, வைகையாற்று பாலம் பகுதியில் இருந்து ஆயிரம் பொன் சப் பரம் என்னும் பெரிய தேரை நூற்றுக்கணக்கான பக்தர்கள் கண்டு தரிசித்தனர். தொடர்ந்து வைகையாற்றில் எழுந்தருளிய கள்ளழகர் பல்வேறு மண்டகப் படிக்கள்குச் சென்று பக்தர்களுக்கு

வைகையாற்றில் அமைந்துள்ள வாணசிய உறவின் முறையார் மண்டகப் படியில் எழுந்தருளும் பெருமானுக்கு விடிய விடிய தசாவதார காட்சிகள் நடக்கின்றன. பீப்பு பல்வேறு மண்டகப் படிக்களில் பெருமான் காட்சியளிக்கிறார்.

தொடர்ந்து 27 மீதேதி காலை பரமக்குடி ஸ்ரீ சுந்தராஜப் பெருமான் மீண்டும் கள்ளழகர் திருக்கோலத்துடன் வண்ண மலர்களால் அலங்கரிக்கப்பட்ட பூப் பல்லக்கில் நகருக்குள் எழுந்தருளி வீதிகளில் வலம் வந்து பக்தர்களுக்கு காட்சி அளிக்கிறார். தொடர்ந்து அன்று காலை கள்ளழகர் வர்ணிய்பு பாடல்களுடன் பெருமான் கோவிலை சென்றடைகிறார். அன்று இரவு கண்ணாடி சேவை நடக்கிறது. திருவிழாவை முன்னிட்டு பரமக்குடி. டி. எஸ். பி. சபரிநாதன் தலைமையில் போலீஸ்கள், ஊர்க் காவல் படையினர் தீவிர பாதுகாப்பு பணியில் ஈடுபடுத்தப்பட்டனர். இத்திருவிழா ஏற்பாடுகளை சுந்தராஜ பெருமான் கோயில் மேனேஜிங் டிரஸ்டி, ரெய் காச்சாரி தலைமையில் நல கண்டலர், ரமேஷ்பாபு, கிரிதரன், கோவிந்தன் ஆகிய டிரஸ்டிகள் செய்து வருகின்றனர்.



● பழநி இலட்சுமி நாராயணப் பெருமான் கோயிலில் நடந்த சித்திரைத் திருவிழா தேரோட்டத்தில் ஏராளமான பக்தர்கள் கலந்து கொண்டனர்

அருப்புக்கோட்டையில் இடிந்து விழுந்த கோயில் சுற்றுசுவர்

அருப்புக்கோட்டை. ஏப்.24. அருப்புக்கோட்டை சொக்கநாதர் கோயில் தெப்பத்தின் ஒரு பகுதி சுற்றுச்சுவர் இடிந்து விழுந்து கிடக்கிறது. தொப்பம் முழுவதும் சுகாதாரக் கேடக உள்ளதாக பக்தர்கள் அறிவித்தி தெரிவிக்கின்றனர்.

அருப்புக்கோட்டை சொக்கலிங்கபுரத்தில் இந்து சமய அறநிலையத் துறைக்கு பாத்தியப்பட்ட மீனாட்சி சொக்கநாதர் கோவில் உள்ளது. கோவிலுக்கு அருகே தெப்பக்குளம் உள்ளது.

இது ஒரு காலத்தில் குரிய புஷ்கரணி என்னும் தீராத நோய் தீர்க்கும் குலமாக இருந்துள்ளது. தெப்பக்குளம் பராமரிப்பு இன்றி கழிவு நீர் சேரும் குளமாக மாறிவிட்டது. தெப்பத்தை சுற்றியுள்ள வீடு, கடைகளில் உள்ள கழிவுகள் தெப்பத்தில் விடப்படுகின்றன. தெப்பத்தை சுத்தமாகவும் மழைநீர் சேகரிக்க சூடிய நடவடிக்கைகளை எடுப்பதில் கோயில் நிர்வாகம் அக்கறை காட்டவில்லை. தெப்பத்தை சுற்றி நடைபாதை அமைத்தும் சிசிடிவி கேமரர்கள் மின்விளக்குகள் பொருத்தப்பட்டு அழகுப்படுத்தப்படும் என நகராட்சி சார்பில் அமைச்சர் சாத்தூர் ராமச்சந்திரன் இரண்டு ஆண்டுகளுக்கு முன்பு பூஜை செய்தார். அதைத்தொடர்ந்து தெப்பத்தை சுற்றி ஒரு பகுதியில் மட்டும் தடுப்பு கம்பிகள் அமைக்கப்பட்ட அத்துடன் பணி நிறுத்தப்பட்டது. இரண்டு மாதங்களுக்கு முன்பு தெப்பத்தின் சுற்றுச்சூழல் ஒரு பகுதி இடிந்து விழுந்து விட்டது. தடுப்பு கம்பிகள் பெயர்ந்து விட்டது விபத்து ஏற்படும் முன் சுற்றுசுவரை கட்ட வேண்டும். தெப்பத்தில் கழிவு நீரை அகற்றி மழை நீர் வரும் வகையில் இந்து சமய அறநிலையத்துறை நடவடிக்கை எடுக்க வேண்டும்.

கிடப்பில் போடப்பட்ட பணிகளை நகராட்சி தொடர்ந்து நடத்தி பொதுமக்களின் நலன்கருதி செயல்பட வேண்டும் என பொதுமக்கள் எதிர்பார்க்கின்றனர்.

போக்சோ வழக்கில் கைது செய்யப்பட்டவருக்கு 8 ஆண்டுகள் சிறை தண்டனை - அபராதம்

திண்டுக்கல் ஏப்ரல்:-24. திண்டுக்கல் மாவட்டம் வடமதுரை அனைத்து மகளிர் காவல் நிலைய எல்லைக்குட்பட்ட பகுதியில் கடந்த 2023-ஆம் ஆண்டு சிறுமியை காதலிப்பதாக ஆசை வார்த்தை கூறி திருமணம் செய்து பாலியல் வன்புணர்வு செய்த தண்டல்காரரப்பட்டியை சேர்ந்த சுகுமார் (35) என்பவரை போக்சோ வழக்கில் வடமதுரை அனைத்து மகளிர் காவல் நிலைய போலீசார் கைது செய்து நீதிமன்றத்தில் ஆஜர் படுத்தி சிறையில் அடைத்தனர்.

இந்நிலையில் இவ்வழக்கு திண்டுக்கல் சிறப்பு போக்சோ நீதிமன்றத்தில் நடைபெற்று வந்த நிலையில் நீதிபதி குற்றவாளி சுகுமார் என்பவருக்கு 8 ஆண்டுகள் சிறை தண்டனை மற்றும் ரூ.3,500/- அபராதமும் விதித்து தீர்ப்பு வழங்கினார்கள்.



● கிருஷ்ணக்கோவில் கலசலிங்கம் பல்கலைக்கழக வளாகத்தில் ஸ்ரீ ஆனந்த விநாயகர், ஸ்ரீ பாலா திரிபுர சுந்தரி கோவில்கள் சார்பில் அஷ்டபந்தன மகா கும்பாபிஷேகம் நடைபெற்ற போது எடுத்த படம்.



● மதுரை சித்திரை திருவிழாவின் சிகர நிகழ்ச்சியான அழகர் வைகை ஆற்றில் இறங்கும் வைபவம் நேற்று காலை நடைபெற்றது. அப்போது லட்சக்கணக்கான பக்தர்கள் ஆற்றில் கூடி கோவிந்தா, கோபாலா என்று முழக்கமிட்டு அழகரை பய பக்தியுடன் தரிசனம் செய்தனர்.

பாராளுமன்ற தேர்தலின் 2-ம் கட்ட வாக்குப்பதிவு நாளில் நாட்டில் வெப்ப அலை நிலவாது

புதுடெல்லி, ஏப். 24 - பாராளுமன்ற மக்களவைத் தேர்தலின் இரண்டாம் கட்ட வாக்குப்பதிவு ஏப். 26-ம் தேதி நடைபெறவுள்ள நிலையில், அந்நாளில் பெரிய அளவில் வெப்ப அலை நிலவாது என்று இந்திய வானிலை ஆய்வு மையத்தின் தலைமை இயக்குநர் தெரிவித்துள்ளார்.

இது தொடர்பாக தேர்தல் ஆணையம் வெளியிட்டுள்ள செய்திக்குறிப்பில், நாட்டின் சில பகுதிகளில் இயல்பான வெப்ப நிலை மற்றும் வெப்ப அலைகள் பற்றிய அறிக்கைகளை கருத்தில் கொண்டு, வானிலை சூழலை அறிந்து கொள்வதற்கும், பொதுத் தேர்தல் காலத்தில் வெப்பமான வானிலை காரணமாக ஏற்படும் எந்தவொரு ஆபத்தையும் தணிப்ப

இந்திய வானிலை ஆய்வு மையம் தகவல்

தற்கால நடவடிக்கைகளை குறித்து விவாதிக்கவும் சம்பந்தப்பட்ட நிறுவனங்களுடன் ஒரு கூட்டத்தை தேர்தல் ஆணையம் திங்கள்கிழமை நடத்தியது.

தலைமைத் தேர்தல் ஆணையர் ராஜீவ் குமார், தேர்தல் ஆணையர்கள் ஞானேஷ் குமார் மற்றும் சுகீர் சிங் சந்தி ஆகியோர் தலைமையில் நடைபெற்ற இந்தக் கூட்டத்தில் சுகாதாரம் மற்றும் குடும்ப நல அமைச்சகத்தின் ஆகியோர் ஒவ்வொரு வாக்குப்பதிவு கட்டத்துக்கும் ஐந்து நாட்களுக்கு முன்பு, வெப்ப அலை மற்றும் சரப்பதத்தின் தாக்கத்தை தணிக்க மேற்கொள்ள வேண்டிய நடவடிக்கைகள் குறித்து ஆய்வு செய்யும்.

மக்களவைத் தேர்தல் இரண்டாம் கட்ட வாக்குப்பதிவு ஏப்ரல் 26-ம் தேதி நடைபெறவுள்ள வாக்குப்பதிவின் போது பெரிய அளவில் வெப்ப அலை நிலவாது என்று இந்திய வானிலை ஆய்வு மையத்தின் தலைமை இயக்குநர் ஆகியோர் கலந்துகொண்டனர்.

இந்திய தேர்தல்

ஆந்திர முதல்வரின் சொத்து மதிப்பு எவ்வளவு தெரியுமா?

ஐதராபாத், ஏப். 24 - ஆந்திர முதல்வர் ஜெகன்மோகன் ரெட்டியின் சொத்து மதிப்பு ரூ.529.50 கோடி என வேட்புமனுவில் குறிப்பிடப்பட்டுள்ளது.

நாடு முழுவதும் மக்களவைத் தேர்தலுக்கான வாக்கு பதிவு 7 கட்டங்களாக நடைபெற்று வருகிறது. பதிவான வாக்குகள் ஜூன் 4-ம் தேதி எண்ணப்பட்டு, அன்றைய தினமே முடிவுகள் அறிவிக்கப்பட உள்ளன. இந்நிலையில், மக்களவைத் தேர்தலுடன் ஆந்

திரத்தில் சட்டப் பேரவைத் தேர்தலும் நடைபெறவுள்ளது.

ஆந்திர முதலமைச்சரும், ஓய்எஸ்ஆர் காங்கிரஸ் கட்சியின் தலைவரும்மான ஜெகன்மோகன் ரெட்டி அம்மாநிலத்தில் உள்ள புலிவந்தலா தொகுதியில் போட்டியிடவுள்ளார். இதையடுத்து அவரின் சார்பில் கட்சி நிர்வாகிகள் தேர்தல் ஆணையத்தில் நேற்று முன்தினம் வேட்பு மனு தாக்கல் செய்தனர்.

அதில், ஜெகன்மோகன் ரெட்டியின் சொத்து

மதிப்பு ரூ.529.50 கோடி என்றும் கடந்த 5 ஆண்டுகளில் அவரின் சொத்து மதிப்பு 41 சதவீதம் உயர்ந்துள்ளதாகவும் குறிப்பிடப்பட்டிருந்தது. 2022-23 ஆண்டில் அவரது வருமானம் ரூ.50 கோடி எனவும் அந்த மனுவில் தெரிவிக்கப்பட்டுள்ளது.

இதனைத் தொடர்ந்து அவரின் மனைவி பாரதி ரெட்டியின் மொத்த சொத்து மதிப்பு ரூ.176.30 கோடி எனவும் அவரிடம் ரூ.5.30 கோடி மதிப்புள்ள தங்கம் மற்றும் வைர நகைகள் இருப்ப

தாகவும் தெரிவிக்கப்பட்டது. மேலும், அவர்களுக்கு சரஸ்வதி சிமெண்ட்ஸ் மற்றும் சந்தூர் பவர்ஸ் ஆகிய நிறுவனங்களில் பங்குகள் இருப்பதாகவும் கூறப்பட்டுள்ளது. ஜெகன்மோகன் ரெட்டி முதலமைச்சராகும் முன்பு அவர் மீது அமலாக்கத் துறை மற்றும் சிபிஐயால் 26 வழக்குகள் பதிவு செய்யப்பட்டுள்ளன. அவற்றில் பெரும்பான்மையான வழக்குகளை சிபிஐ பதிவு செய்துள்ளது குறிப்பிடத்தக்கது.

பச்சைப் பட்டு உடுத்தி... (1-ம் பக்க தொடர்ச்சி)

கருப்பசாமி வேடமணிந்த பக்தர்கள் களழகர் மீது தோல்பை நுந்தி மூலம் தண்ணீர் பீய்ச்சினர். பின்னர் மண்டகப்படியை மூன்றுமுறை வலம்வந்து பக்தர்களுக்கு அருள்பாலித்தார். அங்கு வையாழி ஆகி பின்னர் சந்திப்பு மண்டபத்தில் ராமராயர் மண்டபம் பெருமாளுக்கு முதல் மரியாதையாக மாலை சாற்றினார்.

பின்னர் இந்துசமய அறிநிலையத்துறை மண்டகப்படியில் எழுந்தருளினார். இவ்விழாவில் அமைச்சர் பி.மூர்த்தி,

ஆட்சியர் எம்.எஸ். சங்கீதா, மாநகராட்சி ஆணையர் தினேஷ்குமார், முன்னாள் அமைச்சர் ஆர்.பி.உதயகுமார், நடிகர் சூரி, மற்றும் உயர் நீதிமன்ற நீதிபதிகள் பலர் பங்கேற்றனர். பின்னர் பக்தர்கள் வைகை ஆற்றில் முடிக்காணிக்கை செய்தனர்.

பின்பு வைகை ஆற்றிலிருந்து காலை 7.35 மணியளவில் வைகை ஆற்றிலிருந்து புறப்பட்டு ஆழ்வார்புரம் வழியாக ராமராயர் மண்டபம் செல்லும் கள்ளழகர் மீது பக்தர்கள் தண்ணீர்

பீய்ச்சி அடித்தனர். பின்னர் அண்ணாநகர் வழியாக வண்டியூர் வீரராகவப் பெருமான் கோயிலில் நேற்று இரவு எழுந்தருள் நடைபெற்றது.

இன்று (ஏப்.24) வண்டியூர் வைகை ஆற்றிலுள்ள தேனூர் மண்டபத்தில் மணடிக முனிவருக்கு மோட்சம் அளிக்கிறார். இன்றிரவு ராமராயர் மண்டபத்தில் தசாவதாரம் நடைபெறும். ஏப்.25-ல் பூப்பல்லக்கில் எழுந்தருள்கிறார். ஏப்.26-ல் கள்ளழகர் அழகர் மலைக்குப் புறப்படுகிறார். ஏப்.27-ல் காலை 10.32

மணக்குமேல் 11 மணிக்கள் இருப்பிடம் வந்து சேருகிறார். ஏப்.28-ல் உற்சவ சாற்றுமுறையுடன் திருவிழா நிறையுபெறுகிறது.

விழா ஏற்பாடுகளை அறங்காவலர் குழுத்தலைவர் வெங்கடாசலம், கோயில் துணை ஆணையர் லெகலவாணன் மற்றும் அறங்காவலர்கள் செய்து வருகின்றனர். மாநகர காவல் ஆணையர் ஜெ.லோகநாதன் தலைமையில் 7000 போலீஸார் பாதுகாப்பு பணியில் ஈடுபட்டனர்.



● சித்திரை முழு நிலவு நாளான நேற்று தமிழ்நாடு அரசின் சார்பில், சென்னை காமராஜர் சாலை, மெரினா கடற்கரையில் அமைந்துள்ள தமிழர் பண்பாட்டு சின்னமாக திகழ்ந்து வரும் கண்ணகியின் திருவுருவச்சிலைக்கு அருகில் அலங்கரித்து வைக்கப்பட்டுள்ள திருவுருவப்படத்திற்கு தமிழ் வளர்ச்சி மற்றும் செய்தித்துறை செயலாளர் சுப்பிரமணியன், செய்தி மக்கள் தொடர்புத்துறை இயக்குநர் வைத்திநாதன், தமிழ் வளர்ச்சித்துறை இயக்குநர் அருள் ஆகியோர் மலர்தூவி மரியாதை செலுத்தினர். உடன் அரசு உயர் அலுவலர்கள் உள்ளனர்.



● உலகப் பிரசித்தி பெற்ற மதுரை சித்திரை திருவிழாவை முன்னிட்டு, வைகை ஆற்றில் எழுந்தருளிய கள்ளழகரை தரிசிக்க வந்த பக்தர்களுக்கு மதுரை செல்லூர் பாலம் ஸ்டேசன் ரோட்டில் ஆர்.ஜெ.தமிழ்மணி கல்வி அறக்கட்டளை சார்பில் நடைபெற்ற மாபெரும் அன்னதானத்தை முன்னாள் அமைச்சர் செல்லூர் கே.ராஜா எம்.எல்.ஏ. துவக்கி வைத்து வழங்கினார். அருகில் அறக்கட்டளை நிறுவனர் ஜெயந்திராஜா, டிரஸ்டிகள் செளமியா விஜயகுமார், ரமயா கணேஷ்பிரபு, கணேஷ்பிரபு மற்றும், ஜெயசீலன், விஷ்ணுசாகர், விபின்பாகர், வருணசாகர் உள்ளிட்ட அ.தி.மு.க.நிர்வாகிகள் உள்ளனர்.



● மதுரையில் அழகர் ஆற்றில் இறங்கும் வைபவத்தை முன்னிட்டு நேற்று அன்னதானம் நடைபெற்றது. முன்னதாக இந்த அன்னதானத்தின் பொருட்டு முன்னாள் அமைச்சர் ஆர்.பி.உதயகுமார் தனது குடும்பத்தினருடன் காய்கறிகளை நறுக்கிய காட்சி.